

سلسلہ خطبات جمعہ

شیخ المدیر حضرت مولانا حافظ انوار الحق صاحب  
ضبط و ترتیب : حافظ محمد سلمان الحق انوار حقانی  
درس دارالعلوم حقانیہ کوڈھہ خٹک

## احسابِ اعمال اور محاسبہ ء نفس

نحمدہ و نصلی علی رسولہ الکریم اما بعد فاعود بالله من الشیطان  
الرجیم بسم الله الرحمن الرحيم . وعد الله الذين آمنوا منكم و عملوا الصالحات  
ليستخلفنهم في الارض كما استخلف الذين من قبلهم ولیمکن لهم دینهم  
الذی ارتضی لهم ولیبئ لهم من بعد خوفهم امنا یعبدوننی لا یشرکون بی شيئاً  
و من کفر بعد ذالک فاویلک هم الفاسقوں۔ (سورة نور آیت ۵۵)

ترجمہ: اللہ نے تم میں سے جو لوگ ایمان لائے ہیں اور نیک عمل کئے ہیں وہ کر لیا ہے کہ ان کو البتہ ملک میں اس طرح حاکم بنادیں گے جس طرح حاکم بنایا پہلے لوگوں کو اور ان کے لئے اس دین کو جوان کیلئے پسند کر دیا جادیں گے۔ اور ان کے خوف کے بد لے ان کو (اللہ) امن دے گا (یہ لوگ) میری عبادت کریں گے میرے ساتھ کسی کو شریک نہیں کریں گے۔ اس کے بعد جو لوگ تائشکری کریں گے پس وہی لوگ نافرمان ہونگے۔

علم اسلام مصائب کی زدیں:

ذکورہ آیت کریمہ جس کی تلاوت گزشتہ چار پانچ موالع کے دوران مسلسل کر رہا ہوں۔ ایک اہم مسئلہ کی طرف پوری امت کی توجہ دلائی جا رہی ہے کہ اس وقت دنیا کے جس حصہ میں مسلمان رہ رہے ہیں، انتشار، مصیبت اور گھمیزیر مسائل کا شکار ہیں، کبھی ہم نے سر جوڑ کر غور کیا ہے کہ یہ مصائب مسلمانوں کے ہاں کیوں خیمنہ زدن اور ان کا مقدر ہو چکی ہیں، گردوپیش کا جائزہ لیں تو کہیں بھی عیسائی عیسائی کے خون کے درپے نہیں۔ یہودی یہودی کے خون کا پیاسا نہیں بلکہ تمام غیر مسلم ایک نقطہ پر متفق ہیں اور وہ نقطہ صرف اور صرف مسلمان اور اسلام دشمنی ہے۔ مسلم دنیا بھی آپس میں ایسی الجھنوں کا شکار ہے کہ ایک دوسرے کو نیچا دکھانے کے لئے سر دھڑکی بازی لگا رہے ہیں۔

خود کردہ راعلاجے نیست:

جب بھی آپس میں بیٹھنے کا موقع ملتا ہے مسلمانوں کے زوال ان پر ظلم و تم اور بدحالی کے ذکرے بکثرت ہوتے رہتے ہیں۔ شاذ و نادر ہی کوئی مجلس ان اذکار سے خالی ہوگی۔ کوئی فاشی و عربیانی پر نالاں اور کسی کو روشنوت، سود، زنا،

مہنگائی وغیرہ کی شکایت ہے۔ کیا ہم اور آپ نے کبھی ان پریشانیوں کے عوامل و اسباب پر سوچا ہے۔ نہ صرف مسلمان ہی ان مسائل و مصائب کے گرداب میں کیوں بخشنے ہوئے ہیں۔ بے شمار و جو باتیں سے ایک وجہ تو یہ ہے کہ ہم میں سے جو کسی برائی کے خلاف سب سے زیادہ بول رہا ہے اس کے دینی اخروی ضرر گنتے گئے تھکنا نہیں جب خود اسی بدی سے معاملہ کرنے کا وقت آیا ہے تو نہایت خوشی سے تھیار ڈالنے کے بعد اسی برائی سے ڈیل کر کے اس میں بدلنا ہو جاتا ہے، خور کر دہ راعلاجے نیست۔

### دوسروں سے قل اپنی اصلاح کی فکر کرنی جائے:

گویا ہر مسلمان امت کی اصلاح و فلاح کا تو خواہشند ہے گریہ خواہش صرف اس حد تک ہے کہ دوسرا راہ راست پر آ جاتے اپنے درمیں کی طرف نتوجہ ہے نہ خواہش، ہر ایک کی نظر اپنے نادی فوائد ذاتی مسائل تک محدود ہے، ان فوائد کے حصول اور مسائل کے حل میں عہد ٹکنی، جھوٹ، فریب اور دھوکہ دہی کو بھی مہارت اور عقل و دانش سمجھا جاتا ہے۔ حالانکہ دوسروں کے اصلاح کی آرزو رکھنے والے کیلئے ضروری ہے کہ دوسروں کی عیوب کی نشانہ ہی سے پہلے اپنے گریباں میں دیکھئے کہ انہی گناہ میں یہ خود تو گرفتار نہیں اگر یہ خود بدلتا ہے تو پہلے اپنی اصلاح کر کے دوسروں کو راہ راست پر لانے کی فکر کرے، اگر خود برائی سے باز نہیں آتا اور دوسروں کو نیکی کا حکم کرتا ہے تو یہ امت کا خیر خواہ نہیں بلکہ اللہ اور امت دونوں کا محروم ہے۔ انہی قسم کے اصلاح پسندوں کے بارہ میں رب العالمین نے وعدوں کی شکل میں واضح آیات نازل فرمائیں افراد سے اپنی ناپسندیدگی کا اظہار فرمایا ہے۔ ارشاد فرمایا:

اتاً مروت الناس بالبر و تنسوت انفسكم و انتم تتلوون الكتاب! فلا تعقولون (البقره)  
ترجمہ: ”کیا تم لوگوں کو نیکیوں کا حکم دیتے ہو اور اپنے آپ کو بھلا کیتے ہو اور تم قرآن مجید پڑھتے رہتے ہو کیا تم پھر بھی بمحض نہیں ہو۔“

دوسرا ارشاد ہے: يَا أَيُّهَا الَّذِينَ آمَنُوا لَمْ تَقُولُوا مَا لَا تَعْلَمُونَ۔

ترجمہ: ”اے ایمان والو! تم ایسی بات کیوں کرتے ہو جس پر خود عمل نہیں کرتے۔“

### اپنی ذات کا حاسہ:

دوسرے پر اثرتب ہوتا ہے، جب تر غیب اور گناہ کی نشانہ ہی کرنے والا خود نیکی پر عمل کرے اور گناہ سے بچتا رہے، تاریخ اسلام کا مطالعہ کرنے سے ثابت ہوتا ہے کہ جن مبارک ہستیوں نے لوگوں کو درین کی طرف آنے اور اس پر عمل کرنے کی دعوت دی۔ پہلے وہ خود عمل کر کے دوسروں کے لئے ایسے نمونے بن گئے کہ لوگ ان کو دیکھ کر ایمان او را عمال صالح کی طرف راغب ہو جاتے۔ شاید ہم رحمت دو عالم صلم کے اس ارشاد کا مصدقہ بن چکے ہیں کہ

مثُل الَّذِي يَعْلَمُ النَّاسَ الْخَيْرَ وَ يَنْسِى نَفْسَهُ كَمِثْلِ السَّرَاجِ يَضْئِلُ لِلنَّاسَ وَ يَحرق

نفسہ (طبرانی)

ترجمہ: ”اس آدمی کی مثال جو لوگوں کو خیر سکھائے اور خود اس پر عمل نہ کرے اس چارغ کی طرح ہے جو اور لوگوں کو روشنی دے رہا ہے مگر خود اپنے آپ کو جلا رہا ہے۔“

اسلام ہمیں سب سے پہلے اپنے نفس کے محاسبہ کا حکم دیتا ہے۔

### جماعت صحابہؓ کی بے مثال تربیت:

اپنے اعمال و کردار پر غور، محاسبہ اور اصلاح کے بعد اور لوگوں کو نیکیوں پر آمادہ اور برے کاموں سے بچانے کی کوشش ہوتی یہ جدوجہد کا رگڑا ثابت ہو کر اللہ کے راضی کرنے اور خدمتِ خلق کی بہترین صورت ہو سکتی ہے۔ لیکن شرط اخلاص نیت سے امت کی صلاح و فلاح ہو صرف لوگوں کی برائیوں اور گندگی کی تشهییر کر کے ان کو ذمیل کرنا نہ ہو۔ اسی انسان کو جب حضورؐ نے اعلیٰ اخلاقی اور نفسیاتی تربیت سے مالا مال فرمایا تو محاسبہ نفس کے ایسے مثال قائم کر دیئے کہ اسلام کے علاوہ اور مذاہب کی تاریخ میں اس کی مثال کاملاً بھی ناممکن ہے اگر کسی وقت بقھائے فطرت بشری آپؐ کے کسی صحابی سے گناہ کا ظہور ہو جاتا تو اپنے مضبوط ایمان کی وجہ سے وہ بے جیلن ہو کر دربار نبویؐ کی طرف دوڑتے کہ اے اللہ کے رسول مجھے گناہ کے اس آلودگی سے پاک فرم۔ اپنے اصلاح کیلئے اسے یہ پروادہ نہ ہوتی کہ لوگ کیا کہیں گے۔ مذاق اڑائیں گے حاضرین کے سامنے شرمندگی اور رسوانی ہوگی، گھرے و سقے اور واضح ایمان کی بدولت نجات اخزوی کے لئے وہ ہر قسم کے دینوی مصائب و پریشانی جھیلے کے لئے ہمہ تن تیار رہتے۔ اسی راہ میں کسی قسم کے مصلحت کو کاوت تسلیم کرنے کے وہ قطعاً وادار نہ تھے۔

### حضرت ماعزؓ بن مالک کا اعتراض جرم:

محاسبہ نفس اور آخرت کی سزا و اللہ کی کی نارِ احکم سے بچنے کی خاطر اقرار جرم کرنے والوں میں سے ایک اہم واقع دربار نبوت کی حاشیہ شیخیت کر کے اس سے فیضیاب ہونے والے حضرت ماعزؓ کا آپ نے سنایا۔

عن ابن عباس قال لما اتى ماعز بن مالک النبي ﷺ فقال له 'لعلك قبلت او غمزت او نظرت قال لا يار رسول الله قال انكتها لا يكفي قال نعم فعند ذلك امر بترجمه رواه البخاري۔

ترجمہ: حضرت ابن عباس سے روایت ہے جب ماعز بن مالک (مسجد نبوی میں) حضور صلعم کے پاس آئے اور کہا کہ مجھ سے زنا کاری ہوئی ہے۔ تو آپؐ نے فرمایا شاید تم نے لجتبیہ سے بوس لیا ہو گایا اسے صرف (شہوت) سے ہاتھ لگایا ہو گایا (صرف) دیکھا ہو گا۔ انہوں نے عرض کیا نہیں یا رسول اللہ حضورؐ نے پوچھا کیا تم نے زنا (جماع) کیا ہے۔ راوی کا کہنا ہے کہ حضورؐ نے یہ بات اشارے کنایہ میں نہ پوچھی۔ ماعز نے کہا ہاں میں نے جماع کیا ہے۔ اس کے بعد

آپ نے ماعز کو سنگار کروانے کا حکم فرمایا۔  
خوف خدا اور عقیدہ آئی خرت کے برکات:

یہ واقعہ کتب احادیث میں کئی رواۃ سے مختلف تفصیلات کے ساتھ ذکر ہے۔ جس کے ہر ہر جملہ میں بے شمار اسرار و مسماں کا استنباط و آخرت پوشیدہ ہے۔ جس پر بحث تجویں علماء و طباء ہی کا کام ہے۔ ہم اور آپ جیسے گناہوں کے دلدل میں پھنسنے ہوئے افراد نے گناہ کا ارتکاب کرنے کے بعد کبھی اس بے چینی اور اپنے ضمیر کو ملامت کرنے کا مظاہرہ کیا ہے جس کا اظہار حضرت ماعز نے آپ کے دربار میں اصرار و اقرار سے فرمایا۔ خوف خدا و عقیدہ جزا اوزماء کی اتنی پچھلی تھی کہ بار بار آئی خرت کی سزا کی جگہ دنیا کی سزا برداشت کرنے پر مصر تھے۔ وہ شیطان کے اس دھوکہ میں آنے والے نہ تھے کہ جو کچھ گناہ کرنے ہیں کرو دنیا کے خرافات سے جی بھلو۔ آخر عمر میں توبہ کر لیں گے اللہ بنیٹے والا مہربان ہے۔ سارے گناہ معاف کر دے گا۔ بلکہ ہر وقت خوف خدا اور آئی خرت کی فکر میں ایسے حوار متفکر رہتے کہ تمام عمر کا حساب دینا پڑے گا۔ پل صراط کو عبور کرنا ہے۔ ذرے ذرے کا پوچھا جائے گا۔ کیوں۔ کیا۔ کیسے۔ اور کہاں سے حاصل کیا۔ بدن کے ہر عضو کے اعمال کے بارے میں جواب دی ہوگی۔ کاش ہم میں بھی اسی طرح کی سوچ پیدا ہو تو پھر یقیناً خوف خدا پیدا ہو کر ہر وقت اور ہر قدم پر اپنے احساب کی ایسی عادت پڑ جائیگی کہ خطہ اور گناہ کے سرزد ہونے پر بے چین ہو کر گناہ کی گندگی سے فوری طور پر پاک ہونے کے طریقے اور راستے تلاش کرنے میں لگ جائیں گے۔

### حضرت غامدیہ کا حصہ:

اپنے ساتھ خود انصاف کرنے کی جو قوت اللہ نے ان کو عطا فرمائی یہ صرف مرد حضرات صحابہؓ کی خصوصیت نہ تھی بلکہ صنف نازک صحابیات بھی مردوں سے دو قدم آگے نکلنے کے جذبے سے معور تھیں۔ حضرت ماعز کے رجم کے بعد ایک عورت غامدیہ آئی کہ حضور کو کہنے لگی۔ اللہ کے رسول مجھے سے زنا کی غلطی سرزد ہو گئی مجھے پاک و طاہر فرم۔ گناہ کے دھلنے اور معافی کے لئے ایسی ترتب رہی تھی کہ فوراً گناہ کا ثبوت بھی پیش کر دیا میں اس غلطی کی وجہ سے حاملہ بھی ہوں۔ آپ نے بچ کی ولادت تک انتظار کرنے کا فرمایا۔ حضور کو جب بچ کی ولادت کی خبر دے دی گئی تو آپ نے بچ کو دو دھن سے فراغت تک انتظار کرنے کا حکم دیا۔ دو دھن پلانے کی مدت کے خاتمہ پر بچے کے ہاتھ میں روٹی کا نکلادے کر پھر حاضر ہوئی کہ یا رسول اللہ اب تو یہ بچ خود کھانا کھانے کے لائق ہو گیا ہے۔ میرے دو دھن پلانے کی اب اس کو ضرورت نہیں۔ اطمینان و سکون اور چین تباہ سے حاصل ہوا کہ سرور کو نین مسلم نے اسے سنگار کرنے کا حکم دے دیا۔

گناہ کی یاد میں اپنے آپ پر دنیوی سکون حرام کرنے والی اس مقام پر فائز ہوئی کہ آنحضرت ﷺ نے فرمایا قسم اس ذات کی جس کے ہاتھ میں میری جان ہے اس عورت نے ایسی توبہ کری اگر ایسی توبہ کوئی ناجائز نیکس لینے والا کرے تو اس کی مغفرت ہو جائے گی۔

گناہوں کی نحوضت:

خرون المقردن میں مردوں کی عورتوں کی حالت یہ تھی کہ گناہ صادر ہونے کے بعد جب تک صدقی دل سے توبہ اور سزا کا اجراء نہ ہوتا مرغ نیم بُل کی طرح بے قرار رہتی۔ آج مسلمانوں کی حالت یہ ہے کہ رب العزت کی تافرمانی اور گناہوں پر گناہوں کا سلسلہ جاری ہے کسی کو اپنے معاصی کا احساس ہی نہیں ہو رہا تو بے تدربی دوسروں کے پاکی کے درپے گناہ سمجھنے کی قوت بھی سلب ہو چکی ہے۔ خود گناہ کے گندے تالاب میں تیرتے ہوئے بھی دوسروں کے پاکی کے درپے ہیں۔ یعنی بات ہے کہ خود اس حال میں ہوں تو دوسروں کی اصلاح کی خواہش کب پوری ہو سکتی ہے۔ انہی پر درپے گناہوں کے صادر ہونے کا ایک بڑا انصاصان دہ اثر یہ ہو جاتا ہے کہ مسلمان کے دل میں رب العالمین کی جو عظمت ہوتی ہے گناہوں سے دل سیاہ ہو کر یہی انسان اللہ کی عظمت اور بہیت سے محروم ہو جاتا ہے۔ جب اس حد کو مسلمان پہنچ گئے تو مصائب و پریشانیوں کی کیا شکایت؟ ان اعمال کا نتیجہ تو یہی لکھتا ہے۔

خلق کائنات کا ارشاد ہے اور اہل فیصلہ ہے۔ ما اصحابکم من۔ مصیبة فبما کسبت ایدیکم۔

ترجمہ: ”جو مصیبت تم کو یہ ہو چکتی ہے وہ تمہارے اپنے ہاتھوں کی کمائی ہے۔ یعنی یہ تمہارے گناہوں ہی کا دو بال ہے۔“  
بات لمی ہو گئی محاسبہ نفس مستقل موضوع ہے۔ انشاء اللہ آئندہ کسی موقع پر اس مسئلہ پر تفصیلی معروضات پیش کر دوں گا۔

نحو اصلاح عالم:

آج مسلم دنیا کے مسلمان اپنے اوپر ظالم و جابر اور بے دین حکمرانوں کے مسلط ہونے کا داویاً لکر رہے ہیں واقعی ایسا ہی ہے کہ اپنے ہی ٹکلوں میں رہنے والوں پر غیر ملکی اور کفر کے آلہ کار لوگوں کے ہاتھوں میں اقتدار ہے جو دین کے جڑوں کو کمزور کرنے اور اپنے ہی رعیت پر ظلم و جبر کے پہاڑ توڑنے میں دشمنوں سے بھی آگے نکلے ہوئے ہیں، آخر کیوں؟ اگر اسلامی تعلیمات و ادکامات کا عبرت کی آنکھوں سے غور کیا جائے تو یہ سب کچھ بھی ایمان کے دعویٰ کے باوجود ایمان و علی صالح پر استقامت سے قائم نہ رہنے اور مکمل اتباع نہ کرنے کا خیازہ بھگتا پڑ رہا ہے۔ جبکہ مسلمانوں نے اپنے آپ کو بدلنے کے بجائے صرف دعاوں سے اپنے ظالم حکمرانوں کو بدلنے کا راستہ اختیار کیا ہوا ہے۔

ظالموں کے شر سے بچنے کا نسخہ:

حاکمکہ مرشد عالم ﷺ نے ان حالات سے نجات حاصل کرنے کیلئے ایسا نسخہ اکیرہ ذکر فرمایا ہے جس پر کاربندرہ کرنہ صرف رعیت کو اطمینان و سکون بلکہ بگڑے ہوئے حاکموں کی بھی اصلاح ہو سکتی ہے۔ حضور ﷺ کا ارشاد ہے:

عَنْ أَبِي الدَّرْدَاءِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَعَالَى يَقُولُ إِنَّ اللَّهَ لَا إِلَهَ إِلَّا إِنَّا مَالِكُ الْمُلُوكِ قُلُوبُ الْمُلُوكِ فِي يَدِي وَإِنَّ الْعِبَادَ إِذَا اطَّاعُونِي حَوَّلْتُ قُلُوبَ مُلُوكِهِمْ عَلَيْهِمْ بِالرَّحْمَةِ وَالرَّأْفَةِ وَإِذَا عَصَوْنِي حَوَّلْتُ قُلُوبَهِمْ بِالسُّخْطَةِ

والنسمة فساموهم سوء العذاب فلا تشغلو انفسكم بالدعاء على الملوك ولكن  
الخلو انفسكم بالذكر والضرع کی اکفیکم ملوككم (رواۃ ابو عیش)

ترجمہ: "حضرت ابوالدرداءؓ سے روایت ہے کہ رسول صلیم نے فرمایا رب العزت ارشاد فرماتے ہیں کہ میں اللہ  
ہوں میرے علاوہ کوئی معبوڈیں ہیں بادشاہوں کا مالک اور بادشاہوں کا بادشاہ ہوں۔ بادشاہوں کے دل میرے ہاتھ  
میں ہیں (اگر) بندے میری فرمانبرداری کرتے ہیں تو (ظالم) بادشاہوں کے قلوب کو انکے حق میں رحمت اور شفقت کی  
طرف موڑ دیتا ہوں اور جب میرے بندے میری فرمانی کرتے ہیں تو میں ان کے حق میں (عادل اور نرم خواہ) حاکموں  
کو غصب اور ختنی کی طرف موڑ دیتا ہوں۔ جس کے نتیجے وہ بادشاہ ان کو سخت مشکلات اور تکالیف میں مبتلا کر دیتے  
ہیں۔ اس لئے تم اپنے کو ان حاکموں کے لئے (صرف) بدوعا کرنے میں مشغول نہ رکھو بلکہ (وعاوں کے ساتھ اپنے  
آپ کو ذکر اللہ میں مشغول کروتا کہ میں تمہیں ان حاکموں کے شر و اور تکالیف سے محفوظ رکھو۔"

دوسرے کی اصلاح حال کے بجائے اپنے اعمال پر نظر رکھو:

گویا رب ذوالجلال کا طشدہ اصول ہے کہ اوروں سے اصلاح حال کی توقع رکھنے سے پہلے اپنے اعمال و  
کردار کی راست بازی اور اللہ و رسول کے احکامات کا پابند کرنا ہوگا۔ اگر اخلاق و اعمال میں حضورؐ کو اپنا اسوہ بنانا کرائی  
کے مطابق زندگی گزارنے کا عزم کیا جائے۔ تو حاکم بھی دیندار، مشفق و مہربان ہوں گے۔ رحمتوں کا نزول  
ہوگا۔ اطمینان و سکون کی زندگی میر ہو کر عبادات کی ادائیگی کا ذائق و شوق اور معاصی سے نفرت کا رجحان خود کو خود پیدا  
ہوگا۔ ورنہ زیوں حالی کا یہ لامتناہی سلسلہ طویل سے طویل تر ہو کر جاری و ساری رہے گا۔

بہر حال خطبہ کے ابتداء میں ذکر کردہ آیت میں رب العزت نے خلافت و امارت کیلئے جن شرائط و اوصاف  
کا ذکر فرمایا۔ صحابہ تابعین اور تبع تابعین ان شرائط پر ختنی سے کاربند رہے تو خالق و مالک نے وعدہ کی پابندی کی صورت  
میں ان کے ذریعہ وہ کارہائے نمایاں و نما فرمائے جن میں سے بعض کا ذکر ہو چکا، عبرت اور نمونہ کے طور پر کچھ منعات  
و اکرامات کا ذکر انشاء اللہ آئندہ ہوگا۔ یہی اصل اصول روز قیامت تک کے مسلمانوں کیلئے ہے اگر وہ اپنے رب سے  
کئے ہوئے عہد کی پابندی کریں گے تو کامیابی و سرفرازی دار ہیں، اگر عہد توڑ دیا تو ذلت و خواری۔

رب العزت ہمیں عمل اور ان عقلى کو حیران کرنے والے واقعات سے نصیحت اور عبرت حاصل کرنے کی

توفیق نصیب فرمادیں۔ (امین)

خط و کتابت کرتے وقت اپنے خریداری نمبر کا حوالہ ضرور دیجئے